

கொஞ்சநாள் முன்பு நம்மூரில் ரஜினிகாந்த் நின்றால், நடந்தால், இடந்தால், பேசினால், சிரித்தால் எப்படியெல்லாம் செய்தியானதோ அப்படி. ஆனால் வெள்ளை மாளிகைச் செய்திகள் என்பவை ஏதோ ஒரு காலகட்டத்தில் மட்டும் உற்பத்தியானவை அல்ல. எப்போதும். இனசரி. இன்னும் சொல்லப் போனால் மணிக்கொருதரம். வெள்ளை மாளிகைக்குள்ளே என்ன நடக்கிறது, என்ன உட்கார்ந்து கொண்டிருக்கிறது என்பதை உலகுக்குத் தெரிவிக்க அங்கிருந்து பிரத்தியேகமாக ஒரு வெப்சைட்டே நடத்துகிறார்கள். இலவசமாக நியூஸ் லெட்டர் இனசரி அனுப்புகிறார்கள். போட்டோ வேண்டுமா, போட்டோ. செய்தி வேண்டுமா, செய்தி. துணுக்கு வேண்டுமா, துணுக்கு. அமெரிக்கர்களுக்கு ஓயிட் ஹவுஸைப் பற்றிப் பேசிக் கொண்டிருப்பது ஒரு தீராத விருப்பம். இனி பேச அங்கே ஒன்று ! மில்லை என்கிற அளவுக்கு எப்போதாவது செய்திப்பஞ்சம் வந்தால் 5 கூட. ஆனால் இந்த 'வெளிப்படையான வெள்ளைமாளிகை' என்பது ஒரு மாயாஜாலம். யாருமே சுற்றிப்பார்த்திராத, ஏன், கற்பனையில்கூட நினைக்கமுடியாத மறைவுப் பிரதேசங்கள் நிறைய உண்டு அங்கே. எங்கே என்ன நடந்தாலும் மூக்கு வேர்க்கும் அமெரிக்க மீடியாவுக்கே இன்னும் அகப்படாத மர்மங்கள் உண்டு. வெள்ளை மாளிகையின் ஆயிரக்கணக்கான ஊழியர்களுக்கே தெரியாத பிரதேசங்கள் உண்டு. கவிகள் அறியாத சுரங்கங்கள் உண்டு. அமெரிக்க அதிபரின் வலையின் அட்டாச்ஸ் பாத்ரூமில் கூட ரகசிய கேமரா உண்டு டி. ஆனால், கேமரா வெளிச்சமல்ல; ஒரு கேண்டில் லைட்